



Brussell, it-23 ta' Lulju 2020
REV2 – jissostitwixxi l-avviż
(REV1) bid-data tas-7 ta' Marzu
2018

AVVIŻ LILL-PARTIJET IKKONĊERNATI

IL-HRUĠ TAR-RENJU UNIT U R-REGOLI TAL-UE FIL-QASAM TAL-GARANZIJI TAL-ORIGINI TAL-ELETTRIKU MINN SORSI TA' ENERĠIJA RINNOVABBLI

Mill-1 ta' Frar 2020, ir-Renju Unit ħareġ mill-Unjoni Ewropea u sar “pajjiż terz”¹. Il-Ftehim dwar il-Hruġ² jipprevedi perjodu ta' tranżizzjoni li jintemm fil-31 ta' Diċembru 2020. Sa dik id-data, il-liġi tal-UE kollha kemm hi tapplika għar-Renju Unit u fih³.

Matul il-perjodu ta' tranżizzjoni, l-UE u r-Renju Unit se jinneqozjaw ftehim dwar sħubija ġdida, li jipprevedi b'mod partikolari żona ta' kummerċ hieles. Madankollu, m'hemmx ċertezza dwar jekk jintlaħaqx ftehim bħal dan u jekk jidholx fis-seħh fi tmiem il-perjodu ta' tranżizzjoni. Fi kwalunkwe każ, tali ftehim joħloq relazzjoni li f'termini ta' kundizzjonijiet ta' aċċess għas-suq se tkun differenti ħafna mill-parteciċipazzjoni tar-Renju Unit fis-suq intern,⁴ fl-Unjoni Doganali tal-UE, u fil-qasam tal-VAT u s-sisa.

Wara tmiem il-perjodu ta' tranżizzjoni, il-liġi tal-UE dwar il-promozzjoni tal-użu tal-enerġija minn sorsi rinnovabbli⁵ u dwar l-effiċjenza fl-enerġija⁶ mhux se tibqa' tapplika għar-Renju Unit.

Avviż lill-partijiet ikkonċernati:

¹ Pajjiż terz huwa pajjiż mhux membru tal-UE.

² Il-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Enerġija Atomika, ĠU L 29, 31.1.2020, p. 7 (“Ftehim dwar il-Hruġ”).

³ Soġġett għal ċerti eċċezzjonijiet previsti fl-Artikolu 127 tal-Ftehim dwar il-Hruġ, li l-ebda waħda minnhom ma hija rilevanti fil-kuntest ta' dan l-avviż .

⁴ B'mod partikolari, ftehim ta' kummerċ hieles ma jipprevedix kuncetti tas-suq intern (fil-qasam tal-prodotti u s-servizzi) bħar-rikonoxximent reciproku, il- “prinċipju tal-pajjiż ta' origini”, u l-armonizzazzjoni. Lanqas ma hemm ftehim ta' kummerċ hieles li jneħhi l-formalitajiet u l-kontrolli doganali, inklużi dawk li jikkonċernaw l-origini tal-merkanzija u l-input tagħhom, kif ukoll projbizzjonijiet u restrizzjonijiet fuq l-importazzjonijiet u l-esportazzjonijiet.

⁵ Id-Direttiva 2009/28/KE tal-Parlament Ewropew u tal-Kunsill tat-23 ta' April 2009 dwar il-promozzjoni tal-użu tal-enerġija minn sorsi rinnovabbli, ĠU L 140, 5.6.2009, p. 16.

⁶ Id-Direttiva 2012/27/UE tal-Parlament Ewropew u tal-Kunsill tal-25 ta' Ottubru 2012 dwar l-effiċjenza fl-enerġija, ĠU L 315, 14.11.2012, p.1.

Biex jiġu indirizzati l-konsegwenzi stabbiliti f'dan l-avviż, in-negozji u l-amministrazzjonijiet tal-Istati Membri huma avżati jiċċekkjaw jekk is-sitwazzjoni partikolari tagħhom taqax taħt waħda miċ-ċirkostanzi deskritti hawn taħt u li jieħdu l-miżuri meħtieġa fid-dawl tal-bidliet legali fir-rigward tar-Renju Unit wara t-tmiem tal-perjodu ta' tranżizzjoni.

Innota:

Dan l-avviż ma jindirizzax

- ir-regoli tal-UE fir-rigward tas-suq tal-enerġija tal-UE;
- ir-regoli tal-UE fir-rigward tal-politika tal-UE dwar it-tibdil fil-klima.

Għal dawn l-aspetti, qeghdin jithejjew jew gew ippubblikati avvizi oħrajn⁷.

1. GARANZIJI TAL-ORIGINI

F'konformità mal-Artikolu 15(2)⁸ tad-Direttiva 2009/28/KE, l-Istati Membri jridu jiżguraw li l-garanzija tal-origini tinħareġ b'rispons għal talba minn produttur tal-elettriku minn sorsi tal-enerġija rinnovabbli. Il-garanziji tal-origini jinħarġu bl-iskop li jipprovdu informazzjoni lill-konsumaturi finali dwar il-kontribut tal-enerġija minn sorsi rinnovabbli u sorsi oħra ta' enerġija f'taħlita ta' enerġija ta' fornitur tal-enerġija skont l-Artikolu 3(9) tad-Direttiva 2009/72/KE⁹.¹⁰ F'konformità mal-Artikolu 15(9) tad-Direttiva 2009/28/KE, l-Istati Membri jridu jirrikonoxxu l-garanziji tal-origini maħruġa minn Stati Membri oħrajn¹¹.

Il-garanziji tal-origini li jkunu nħarġu minn korpi nominati fir-Renju Unit f'konformità mal-Artikolu 15(2) tad-Direttiva 2009/28/KE mhux se jibqgħu jiġu rikonoxxuti mill-Istati Membri tal-UE wara li jintemm il-perjodu ta' tranżizzjoni.

⁷ https://ec.europa.eu/info/european-union-and-united-kingdom-forging-new-partnership/future-partnership/preparing-end-transition-period_mt

⁸ Mit-30 ta' Ġunju 2021, id-Direttiva (UE) 2009/28/KE hija mħassra u sostitwita mid-Direttiva (UE) 2018/2001 tal-Parlament Ewropew u tal-Kunsill tal-11 ta' Diċembru 2018 dwar il-promozzjoni tal-użu tal-enerġija minn sorsi rinnovabbli, *ĠU L 328, 21.12.2018, p. 82–209*. L-Artikolu 19(2) u (9) huma d-dispożizzjonijiet ekwivalenti għall-Artikolu 15(2) u (9) tad-Direttiva 2009/28/KE.

⁹ Id-Direttiva 2009/72/KE tal-Parlament Ewropew u tal-Kunsill tat-13 ta' Lulju 2009 dwar ir-regoli komuni għas-suq intern fil-qasam tal-elettriku, *ĠU L 211, 14.8.2009, p. 55*.

¹⁰ Mill-1 ta' Jannar 2021 d-Direttiva 2009/72/KE se titħassar u tiġi sostitwita bid-Direttiva (UE) 2019/944 tal-Parlament Ewropew u tal-Kunsill tal-5 ta' Ġunju 2019 dwar ir-regoli komuni għas-suq intern fil-qasam tal-elettriku u li temenda d-Direttiva 2012/27/UE, *ĠU L 158, 14.6.2019, p. 125*. Il-punt 5 tal-Anness I tad-Direttiva huwa d-dispożizzjoni ekwivalenti għall-Artikolu 3(9) tad-Direttiva 2009/72/KE.

¹¹ Mingħajr preġudizzju għall-eċċezzjoni stabbilita fl-Artikolu 15(9) tad-Direttiva 2009/28/KE, fejn Stat Membru jista' jirrifjuta li jirrikonoxxi l-garanzija tal-origini biss jekk ikollu dubji bbażati fuq raġunijiet sodi dwar il-preċiżjoni, l-affidabbiltà jew l-awtenticietà tagħha.

F'konformità mal-Artikolu 14(10) tad-Direttiva 2012/27/UE, l-Istati Membri jridu jiżguraw li l-origini tal-elettriku prodott minn koġenerazzjoni b'effiċjenza għolja tista' tiġi ggarantita skont kriterji oġġettivi, trasparenti u mhux diskriminatorji. Għal dak il-għan, huma joħorġu elettronikament garanziji tal-origini ta' daqs standard ta' 1MWh li jkunu jinkludu mill-inqas l-informazzjoni speċifikata fl-Anness X. L-Istati Membri għandhom jirrikonoxxu l-garanziji tal-origini tagħhom b'mod reċiproku¹².

Wara tmiem il-perjodu ta' tranzizzjoni, il-garanziji tal-origini li jkunu nħargu minn korpi nominati fir-Renju Unit f'konformità mal-Artikolu 14(10) tad-Direttiva 2012/27/UE mhux se jibqgħu jiġu rikonoxxuti mill-Istati Membri tal-UE.

2. ĊERTIFIKAZZJONI TAL-INSTALLATURI

F'konformità mal-Artikolu 14(3)¹³ tad-Direttiva 2009/28/KE, l-Istati Membri għandhom jiżguraw li jkun hemm disponibbli skemi ta' ċertifikazzjoni jew skemi ta' kwalifikazzjoni ekwivalenti għall-installaturi ta' bojlers u stuġi tal-bijomassa fuq skala żgħira, għal sistemi fotovoltajċi solari u sistemi termali solari, għal sistemi ġeotermali tal-wiċċ u għal pompi tas-sħana, li għandhom ikunu bbażati fuq il-kriterji stabbiliti fl-Anness IV tad-Direttiva msemmija. Kull Stat Membru għandu jirrikonoxxi ċ-ċertifikazzjonijiet maħruġa minn Stati Membri oħra f'konformità ma' dawk il-kriterji.

Iċ-ċertifikazzjonijiet tal-installaturi mogħtija mir-Renju Unit f'konformità mal-Artikolu 14(3) tad-Direttiva 2009/28/KE mhux se jibqgħu jiġu rikonoxxuti mill-Istati Membri tal-UE wara tmiem il-perjodu ta' tranzizzjoni.

Is-sit web tal-Kummissjoni dwar il-politika tal-enerġija (<https://ec.europa.eu/energy/mt/home>) jipprovdi informazzjoni ġenerali dwar il-legiżlazzjoni tal-Unjoni applikabbli għall-garanziji tal-origini u ċ-ċertifikazzjoni tal-installaturi. Dawn il-paġni jiġu aġġornati b'informazzjoni addizzjonali, fejn meħtieġ.

Il-Kummissjoni Ewropea
Id-Direttorat Ġenerali għall-Enerġija

¹² Mingħajr preġudizzju għall-eċċezzjoni stabbilita fl-Artikolu 14(10) tad-Direttiva 2012/27/UE.

¹³ L-Artikolu 18(3) huwa d-dispożizzjoni ekwivalenti tad-Direttiva (UE) 2018/2001 tal-Artikolu 14(3) tad-Direttiva 2009/28/KE.